

Zəfərin mübarək!

Salam, Əsgər!

Sənə əziz balam deyə bilərəmmi?! Bilirsənmi niyə soruşuram? Mən həyatda ana ola bilmədim, amma ürəyimdən Sənə əziz balam demək keçir. Sənə görə bir ana kimi narahatlıq hissi duyuram, sağlamlığının üçün gecə-gündüz Yaradanımıza əl açıb yalvarıram. Sənə görə bir ana kimi qürur hissi keçirirəm, əsgər balam!

Mənim kimi minlərlə azərbaycanlı qadınlarını düşməndən qoruyan, təəssübümüzü, qeyrətimizi çəkənə namuslu övlad deyilməzmi? İndi Azərbaycan əsgəri deyəndə köksüm iftixar hissi ilə dolur. Hərəniz bir igid, bir qəhrəmansınız. Neçə gündür davam edən Vətən müharibəsində düşməne qan uddurmağınız illərdir ki bu qəddarların, vandalların bizə çəkirdiyi zülmərin acısına dərmandır.

Əziz Əsgər, birinci Qarabağ savaşında sənin atan, baban da müharibə başlanan gündən düşməne qarşı döyüşə atıldı. O qədər cəsəretli idilər ki, bəzən avtomat silahla düşmən tanklarının qarşısına çıxırdılar. Ailəməzdən də ana Vətəni canı-qanı ilə qoruyan üç əsgər qardaşım olub. Üçü də Qarabağ əlilidir. Amma çox heyif ki, o zaman ordumuz hələ təcrübəsiz, nizamsız, silah-sursatsız idi. Düşmənimiz isə ağalarının, himayədarlarının həm silahlarından, həm də peşəkar hərbiçilərindən istifadə edirdi.

Bu gün qisas, intiqam günüdür! Illərdir gözlədiyimiz günün gəlib çatdığı məqamdır, Əsgər! İndi hər biriniz bir Mübarizsiniz! Bu, ən gözəl nüsxədir! Öldürün düşməni, azad edin illərdir fəryad çəkən iniltili torpaqlarımızı... Sağ-salamat geri dönün, axı siz bizim sabahımıza da lazımsınız! Analar oğul toyu görmək, övladlar ata nəvəsi ilə böyümək, gəlinlər də xoşbəxt olmaq istəyirlər.

Allaha əmanət ol, Əsgər balam!

Zəkurə QULİYEVA